

АЛАРМ СУДСВОТО ПОД КОНТРОЛА СЛОБОДАТА ЗАД РЕШЕТКИ

Цитати од Извештајот на Европската комисија за 2013 година

СУДСКИ СИСТЕМ

- ▶ Постои **загриженост** за тоа како судовите функционираат во практика. Ова се однесува на **независноста на судството** (и целиот систем за спроведување на законите) како и **квалитетот на правдата во општа смисла**.
- ▶ Во однос на независноста постојат наводи за **селективна правда**, индиректен **политички притисок**, **пресуди кои необично се решени во смисла на нивниот содржински исход или брзината на постапката** како и **страв дека содржината на некои пресуди (особено оние од висок профил или политички сензитивни случаи) има директни последици врз кариерата на судиите** кои одлучуваат во овие случаи. Фактот дека вакви сомнежи постојат, сам по себе претставува **проблем за независноста на судството и јавната доверба во него**.
- ▶ Се уште постои проблем **со премногу долготрајни судски процеси, вклучувајќи ги постојано укинуваните пресуди и враќањата на постапката на почеток** од повисока на пониска судска инстанца.
- ▶ Потребни се поголеми напори за докажување дека **секое одредување на мерка притвор и негово продолжување треба да бидат во согласност со Европската конвенција за човекови права и одлуките на Европскиот суд за човекови права** во врска со член 5 (право на слобода и безбедност).
- ▶ Бројот на **жалби од граѓаните до националните и меѓународните тела за предолгото траење на постапките останува висок**. За да се реши проблемот потребна е обука, но и суштинска промена во однесувањето и тоа на ниво на индивидуални судии, но исто така и на ниво на телата кои го обликуваат развојот на судството, особено Судскиот совет и Врховниот суд.



- ▶ **Сегашниот број на судии (670) е сè уште поголем за повеќе од 50% од европскиот просек** во однос на бројот на популацијата.
- ▶ **Судскиот совет** продолжи да ги **игнорира законските барања** именувајќи 39 првостепени судии во 2012 година, при што само 4 од нив се дипломци на Академијата за судии и јавни обвинители (АСЈО), додека во првата половина од 2013 година именувани се 13 од кои само 1 е дипломец на АСЈО (законот наложува задолжително 50% н.з.).

50%

УСТАВЕН СУД И ЗАКОНИ

- ▶ Венецијанската комисија искажа **загриженост за** отпочнувањето на процесот на **лустрација** долго време по почетокот на демократизацијата на државата, **за злоупотребата на политичката, партиската или идеолошката определба како основ за отворање на постапка за лустрација**, како и поради тоа што со законот се опфатени и приватни и полу-приватни организации.
- ▶ **Нема систематски и транспарентен пристап на законодавната и извршната власт откако Уставниот суд ќе укине или поништи некој закон/одредба во законот.**



СЛОБОДА НА ИЗРАЗУВАЊЕ И МЕДИУМИ

- ▶ **Репутацијата** на државата за **слободата на медиумите се влоши** на домашен и на меѓународен план.
- ▶ **Довербата меѓу медиумите и Владата беше сериозно нарушена** со настаните од **24 декември 2012 година**.
- ▶ Продолжува загриженоста за **недоволната транспарентност на Владата во доделувањето на владините реклами и самоцензурата** базирана на економски притисок врз новинарите и медиумските сопственици.
- ▶ Останува постојаната **загриженост за трошењата средства за владините реклами**, за кои многумина тврдат дека се **насочени само кон провладините медиуми**, овозможувајќи им сериозна финансиска предност во однос на останатите на пазарот.
- ▶ ОБСЕ/ОДИХР забележа **масовна појава на злоупотреба на јавни средства за време на локалните избори 2013 година**, а загрижувачки е неуспехот на надлежните институции да се спротивстават на оваа појава.
- ▶ Потребни се **значајни натамошни напори за МРТВ да ја исполнува својата мисија на јавен сервис**, меѓу другото **преку балансирано и плуралистичко известување** (особено по забелешките изнесени од ОБСЕ/ОДИХР за **пристрасно известување од кампањата за локалните избори 2013 година**).
- ▶ Во врска со слободата на изразување, **новите нацрт закони за медиуми и аудио-визуелни медиумски услуги** беа критикувани во фазата на консултација од некои засегнати страни како **потенцијално погодни за злоупотреба**.
- ▶ Извесен број засегнати страни изразуваат **загриженост** дека предложените **закони за медиуми и аудиовизуелни медиумски услуги можат да бидат искористени за ограничување на медиумските слободи**.
- ▶ Практиката на **АЕК да го користи вишокот средства за цели кои не се поврзани со развојот на електронските комуникации** продолжува да биде загрижувачка и да го поткопува авторитетот на регулаторот.
- ▶ Сè уште има **грижи за независноста на СРД**.



ЈАВНИ
СРЕДСТВА



FOUNDATION
ОПЕН ОТПОРЕНО
SOCIETY ОПШТЕСТВО
MACEDONIA МАКЕДОНИЈА

